

ለዴሞክራሲ አርበኞች ተባብሮ ለመታገል የሚያስችል ቀላልና ጠቃሚ ሃሳብ

በጣሰው tassat@t-online.de

ለጊዜው በእጅ የገባችሁ በውጭ የምትገኙ 19 የ8 ዘውጋዊ እና 13 ዜጋዊ ድረጅቶች!

- | | |
|--|---|
| 1. Oromo Liberation Front (OLF)..... የአሮሞ ነጻነት ግንባር | 17. Afar Revolutionary Democratic Unity Frontየአፋር አብዮታዊ፣ ዴ. ግንባር |
| 2. Front for Independence of Oromia (FIO) የአሮሚያ ነጻነት ግንባር | 18. Tigray People’s Democratic Movementየትግራይ ሕዝብ ዴ. ንቅናቄ |
| 3. Oromo Liberation Front "United" (OLFU) የአሮሞ ነጻነት ግንባር ሕብረት | 19. TAND (Tgrians for democrciawi Tibibir).....ትግራይውያን ለዴሞክራሲያዊ ትብብር |
| 4. Oromo Democratic Front (ODF) የአሮሞ ዴሞክራሲያዊ ግንባር | 1. Patriot G7..... አርበኞች ግንባታ |
| 5. Bete Amara ቤተ አማራ | 2. EPRP ኢሕአፓ |
| 6. Amhara Democratic Forces Movement..... የአማራ ዴሞክራሲያዊ ሃይል ንቅናቄ | 3. EPRP UNITED ኢሕአፓ አንድነት |
| 7. Amara People’s Medhin Movement የአማራ ሕዝብ መድሃኒን ንቅናቄ | 4. MEI/SONE መኢሶን |
| 8. All Amara Organization II ዳግማዊ መአሕድ | 5. MEDHIN መድሃኒን |
| 9. Amara People’s Movement የአማራ ሕዝብ ንቅናቄ | 6. Bruh Ethiopia ቡሩህ ኢትዮጵያ |
| 10. Moreshe Wogene Amara Organization ሞረሽ ወገኔ የአማራ ድርጅት | 7. Ethiopian National Transitional Council (የሽግግር ምክር ቤት) |
| 11. Gambela People Lieberation Movement..... የጋመቤላ ሕዝብ ነጻነት ንቅናቄ | 8. Ethiopian Youth Movement የኢትዮጵያ ወጣቶች ንቅናቄ |
| 12. Ogaden National Lieberation Front የአጋዴን ብሄራዊ ነጻነት ግንባር | 9. Ethiopian Democratic Unity (ሕብረ ሕዝብ) |
| 13. Benishangul People Lieberation Movement..... የቤኒሻንጉል ሕዝብ ነጻነት ግንባር | 10. Patriotic Movement II ዳግማዊ ደርባኞች ንቅናቄ |
| 14. Sidama National Liberation Front (SNLF) የሲዳማ ብሔራዊ ነጻነት ግንባር | 11. Susa Ethiopian Renaissance Democratic Organization ሱሳ የኢ. ት. ዴ. ድ |
| 15. Sidama National Democratic Movement የሲዳማ ብሔራዊ ዴ. ንቅናቄ | 12. Solidarity Movement for the New Ethiopia ለአዲሱት ኢትዮጵያ የጋራ ንቅናቄ |
| 16. Afar People’s party (APP) የአፋር ሕዝብ ፓርቲ | 13. Ethiopian Youth Tegadlo Movement የኢትዮጵያ ወጣቶች ተጋድሎ ንቅናቄ |

አስቀድሞ የከበረ ሰላምታ ይድረሳችሁ፤

በዚህ ማስታወሻ የቀረበውን ሃሳብ ጠቃሚ ነው የምትሉ ስለጠቀሙት፤ ጎጂ ነው የምትሉ ስለጎጅነቱ የሚታዩትን ምክንያቶች ጨምራችሁ መልስ እንድትሰጡ ትጠየቃለችሁ፤ ሌሎች ይህ ሃሳብ ከተላለፈበት ዕለት ቀደም ብሎ ተደራጅታችሁ እንቅስቃሴ የጀመራችሁና በዚህ ዝርዝር ውስጥ ያልገባችሁ ካላችሁ ተቀላቅላችሁ ድምጻችሁን ማስማት ትችላላችሁ። በጉዳዩ ላይ ድምጽ ለማስማት ግለሰቦችም መብታችሁ የተጠበቀ ነው። መልስ ስትሰጡ ግን አድራሻችሁን ማኖር አትርሱ። የመልሱ ውጤት ከታየ በኋላ ቀጣይ ሂደት ይኖራ ተብሎ ተስፋ ይደረጋል።

ለዚህ ጽሁፍ መነሻ፤ ከወራት በፊት አቶ ዘውዴ ጉደታ የተባሉ ወንድም "የኢትዮጵያ አገራዊ ንቅናቄ እና የአገር አንድነትን "ያገቱት" ሦስት ተጻራሪ ሃይሎች" በሚል ርዕስ አንድ ሰፊ ያለ ጽሁፍ አስብከው ነበር። ከዚያም በላይ የጸሃፍታዎችን ድምጾች በሚል የኢሳት አምድ ላይ ቀርቦው ከጋዜጠኛ ርእዮት አለሙ ጋር አስጥ አገባ ብለውበታል። እንደተከታተላችሁት ተስፋ ይደረጋል፤ ካላያችሁትም የ www.borkena.com ን ደጅ ምቹ፤ ይከፈሉትላችሁማል። የአሁኑ አነሳስ ግን ስለጽሁፉ ለማውራት አይደለም። በዚህ ጽሁፋችው 3 አጋኞች ብለው የፈረጁቸው ሶስት ተጻራሪ ሃይሎች ተዋንያን የሚከተሉት

1. የኢትዮጵያ አንድነት ሃይሎች፤
2. የመንግስት አጀንዳ የሚያራምዱ ወገኖች፤
3. የህወሀት የገዢ ቡድን " ሲሆኑ፤ ማስታወሻው የሚያጠነጥነው በነዚህ 3 ሃይሎች ዙሪያ

ቢሆንም፤ በተለይ የሚያተኩርበትና ክብደት የሚሰጠው ግን፤ ቡድን 1 እና 2 ላይ ይሆናል።

በእርግጥም የኢትዮጵያ የፖለቲካ ችግር በውስጥ በኩል ስብሰብ ተደርጎ ሲታይ፤ የሚቀረጠው በአነዚህ ሶስት ሃይሎች መካከል መሆኑን መገንዘብ የሚያስቸግር ባይሆንም፤ በሕዝብም መካከል ያለው ሁኔታ ሲታይም ብዙ ልዩነት አይኖረውም። በመጀመሪያዎቹ ሁለት ቡድኖች ላይ በመቆየት፤ ሃይላቱ እናገተ የምትሟሟቱለት የየራሳቸው የሆነ ጥያቄ ያላችሁ መሆኑና ይህንን ጥያቄያችሁን ምን ብታረጉ ነው መልስ አስገኝታችሁለት እናገተም፤ ሃገራችን፤ እጩ ብላችሁ፤ እንቅልፍ የሚወስዳችሁ? ከሚል አቅጣጫ ለማየት ይሞክራል። ጥያቄዎቹ ዘመን የተሻገሩና መፍትሄ ተገኘላቸው ሲባል መልሱ ጥሪ ሲሆኑ፤ ጠበቡ ሲባል ሲሰፉ፤ አጠሩ ሲባል ሲረዝሙ፤ ተሟሟቁ ሲባል ሲቀዘቀዙ፤ አንዴ ሲወጡ ሌላ ጊዜ ሲወርዱ የቆዩ እንጂ ለዛሬ አዲስ ሆነው የሚቀርቡ አይደሉም። አዲስ ይሆናል ተብሎ የሚታሰበው በጥያቄዎቹ በኩል ሳይሆን፤ በመፍቻቸው በኩል ነው። ተከታተሉ፤

"የኢትዮጵያ አንድነት ሃይሎች" ቡድን፤ የመንግስተሰማያት መግቢያው አስፋልት መንገድ አንድነት የሚባለው አውራ ጎዳና ብቻ ነው ሲል፤ "የመንግስት አጀንዳ የሚያራምዱ ወገኖች" ደግሞ፤ ሰው ሳይገለጥለት ቀርቶ ነው እንጂ፤ ወደ መንግስተሰማያት ቀጥ አድርጎ የሚወስደው መንገድ ጊዜ አጥቼ ተገዢበት ባላየውም፤ መንግስት የሚባለው አውራ ጎዳና ይመረጣል ቢል፤ እናገተ ሁለት ወገኖች በተለያዩ ጎራ ሆናችሁ ያነሳችኋቸው ጥያቄዎች እያንዳንዳችሁ ያላችሁ የዴሞክራሲያዊ መብት መቆጣጠር የሚፈቅድላችሁን ከማድረግ ያለፈ አለመሆኑን፤ ማንም ጨዋ አገር ወዳድ ዴሞክራሲ ቢሆን፤ ጥያቄ ውስጥ አያስገባውም። ይህም ማለት እነዚህ ጥያቄዎች የኮሩ፤ የደሩ፤ ዴሞክራሲያዊ ጥያቄዎች ናቸው ማለት ነው። ዕውነቱ ይህ ሆኖ እያለ ታዲያ፤ እናገተ ሁለት ወገኖች እነዚህ መብቶቻችሁ ችግር ቀፍቃፊ ሆነውባችሁ፤ እርስ በርስ ወደመጣላት የደረሳችሁበት ምክንያት ምንድነው? ብለን ብንጠይቅ፤ መልሱ ችግር ቀፍቃፊዎች የመብት ጥያቄዎቹ ሳይሆኑ፤ ችግር ቀፍቃፊዎቹ፤ የጥያቄዎቹ መልስ ስጭዎች፤ መልስ ይሰጣሉ ብላችሁ የምትከተሏቸው የመልስ አሰጣጥ ዘዴዎች ናቸው። ለዴሞክራሲያዊ ጥያቄ መሰጠት የሚገባው መልስ ዴሞክራሲያዊ መሆን ሲገባው፤ ጸረ-ዴሞክራቲክ ዘዴ በመጠቀም፤ ጉዳዩ "ፍየል ወደዚያ ቅዝምዝም ወደዚህ" እንዲሉ፤ ጥያቄው ወዲህ መልስ ወደዚያ እየሆነ ነው። ወይም እነዚህን ዴሞክራሲያዊ መፍትሄዎች ለማስገኘት የሚያስችል አመች ሜዳ አለመኖር ነው። ያም ሆነ ይህ ታዲያ ለዴሞክራሲያዊው ጥያቄ ዴሞክራሲያዊ መልስ ለመስጠት፤ ዘዴው ምንድነው? ወደሱ ይታላቀል፤ ከዚያው በፊት ግን፤ ዘዴውን ስራ ላይ የሚያውሉ የግድ ዴሞክራሲያዊ ሃይሎች ያስፈልጋሉና እነዚህ ዴሞክራቲኖች ደግሞ ዴሞክራሲ መሆን ብቻ ሳይሆን፤ አርበኝነትንም ስለሚጠይቃቸው፤ "የዴሞክራሲ አርበኞች"ን ተዋወቁ፤

ስለዴሞክራሲ አርበኞች፤

አረረም መረረም፤ ሞቀም ቀዘቀዘም፤ ምንም ሆነ ምንም፤ ነጻ የሕዝብ ውሳኔን አክብረው የሚቀበሉ፤ ለመቀበል ዝግጁ የሆኑ፤ ነጻው የሕዝብ ውሳኔ እንዲሳካ የበኩላቸውን ያልተቆጠበ ጥረት የሚያደርጉ፤ ውሳኔውን ከማንኛውም አደጋ ለመጠበቅ ቁርጠኝነትን የሚያሳዩ፤ ዴሞክራሲ ሁልጊዜም የምህረት አምላክነቱ የሚረጋገጠው የሚያጣም የሚያገኝም በሱ ፊት እኩል መሆኑን የሚያስተምሩ፤ ዴሞክራሲው ያስገኘለትን እንጂ፤ አሱ የፈለገውን ማግኘት አለመቻልም ስላለ ያንን ክስተት ችሎ በጽናት ማለፍን ስለሚጠይቅ፤ ለዚህ ጠንካራ ሆኖ ለመገኘት የሚተጉ ሁሉ፤ የዴሞክራሲ አርበኞች ናቸው። ለምንድነው የዴሞክራሲ አርበኞች የሚባሉት፤ የሚል ጥያቄ ካለ፤ ጉዳዩ እንዲህ ነው። ምንም እንኳን ባሁኑ ጊዜ ለዴሞክራሲ፤ የዴሞክራሲ ትግል፤ ዴሞክራሲያዊ ሥርዓት፤ የሚባሉትን ቃሎችና ሃረጎች ማራገብ ለኢትዮጵያውያን የጥርስ መፋቂያዎች ናቸው ቢባል፤ ስህተት ባይሆንም፤ እያንዳንዱ አራጋቢ ድርጅትም ሆነ ግለሰብ እራሱ ምን ያህል ዴሞክራሲ እንደሆነ የመረጋገጠ ጉዳይ ግን አስቸጋሪ ነው። አስቸጋሪ የሚሆንበትም ምክንያት፤ ድርጅቶችም ሆኑ፤ ግለሰቦች ዴሞክራሲውን ሲፈሩት ይታያል። ጥያቄ ጥያቄን ስለሚወልድ፤ አሁን ደግሞ፤ ለምንድነው የሚፈሩት? የሚለው አይቀሬ ይሆናል፤ ለመልሱ የሚከተለውን ማየት ቢሞክር፤ በኢትዮጵያችን የአንድነት ሃይል ነኝ የሚለው ወገን፤

- በዴሞክራሲም የሃገር መገነጣጠል ሊመጣ ይችላል በማለት፤
- ከዚህ ዙሪያ ሳይወጣ፤ ፈንጠር ብሎ ደግሞ፤ አንድ ቀን የኔ ፓርቲ በዚች አገር ላይ ስልጣን ይዞ እኩል የተባለው ፓርቲ አስተዳደር - የዴሞክራሲ ፓርቲ ወይም የሪፖብሊካኖቹ ፓርቲ፤ የክርስቲያን ዴሞክራቲ ወይም የሶሻል ዴሞክራቲ ፓርቲ አስተዳደር እንደሚባለው - ሲባል የመስማቱ ምኞት፤ በዴሞክራሲ ስለመሟላቱ እርግጠኛ ባለመሆን፤
- ከአንድነቱ ጎራ በተቃራኒ የቆመው ደግሞ፤ ተገንጥሎ እራሱ የሚያስተዳድራት ግዛት ኖሮት፤ ሌላው ቢሳካ ባይሳካም፤ ቢያንስ ግን ባንዲራው በተባበሩት መንግስታት ግቢ ስትውሉብሉብ የማየት ሕልም ያለው፤
- አንዱ ወይም ሌላው፤ አሁን ባለው ሥርዓት ያገኘሁት ጥቅም አለ፤ አሁን ይቀጥል ይሆን?
- ስለነገሩ ኢትዮጵያም ዛሬ ሳይሆን፤ ነገ ወያኔ ከወደቀ በኋላ ብንነጋግር የሚልም ዘይቤ ያለው፤
- የመሳሰሉ ጉጉቶችና ምኞቶች በዴሞክራሲ ሊገጥሟቸው የሚችሉውን ዕድል መገመት ባለመቻል፤ ፍሃት ስለሚኖራቸውና በምክንያቱም ለዴሞክራሲ ሊኖራቸው የሚገባውን ተዓማኒነት የሳሳ ስለሚያደርገው፤ - ፈሩ ሲባልም ታዲያ፤ ፍርሃትን ዋጋቢ ለማድረግ ብቻ ሳይሆን፤ እንደሁኔታውና እንደሚባለውም፤ የፈራ የናቱ ልጅ ነው፤ ፍርሃት የጥበብ መጀመሪያ ነው የሚሉ ገጽታዎች እንዳሉትም በመዘንጋት መሆን አይኖርበትም፤ በምንም መመዘኛ ግን በዚህ ምክንያት ወደ ጠብ አይኬደም። - ፍራሃቶቹን አልፎ የዴሞክራሲን አሸናፊነት በሙሉ ልብ ተቀብሎ፤ ማጣቱም ሆነ ማግኘቱ፤ ሁሉም ፍትሃዊ ናቸው በማለት ለፍትህ ተሸጎ መሆንን ማረጋገጥ የሚያስችለውን ጽናት መለበስን ይጠይቃል ለማለት ነው። ለዚህ የታደሉት ናቸው የዴሞክራሲ አርበኞች የሚባሉት። ማስተዋወቁን አጠር ለማድረግ፤ የማይረሳ ምሳሌ ቢነሳ፤ የመለስ ዜናዊ የ1997 "እንከን የለሽ ምርጫ" ሲታወስ፤ መሌ ማግኘትን ብቻ ስለነበረ የሚጠብቀው፤ ማጣት ሲመጣ ትንፋሽ አጠረውና እንከን በእንከን አድረጎ አጨመላለቀው። ልክ ነው? ማብራሪያው በዚህ ላይ ይበቃል። ወደ ዘዴው በመመለስ፤

ዘዴ፤- የኢትዮጵያ አንድነት ሃይሎች እና የመገንጠልን አጀንዳ የምታራምዱ ወገኖች፤ በቅድሚያ ማድረግ ብትችሉ፤ አንዱ የሌላውን ጥያቄ ማክበር፤ የደብዳቤውን አላማ እርግፍ አድርገህ ትተህ፤ እሱን የነካህበትን አጅ በበረከና ታጥቦህ፤ ክርስትና ተነስተህ፤ ወይም ማተብህን በጥሰህ ወዘተ... የሚል ቅድመ ሁኔታ መደርደር አስፈላጊ እንዳልሆነ መገንዘብ፤ እነዚህን ጥያቄዎች/ቅድመ-ሁኔታዎች ማቅረብ ማለት፤ አንተን አሁን ባለህበት ሁኔታ ሳይሆን፤ ሌላ ገጽታ ይዘህ ና እንደማለት ስለሚቆጠር፤ ባጭሩ አንተን አላውቅህም እንደማለት ነው የሚሆነው። አንድም አላማን ሆነ፤ የትግል ዘዴን የሚያስቀይር፤ ማንኛውንም ጉዳይ ተውልጎ፤ ጨምርልኝ ወይም ለነገ ያዘልኝ፤ የሚባል ነገር ማንሳት ሳይኖር፤ ሁሉንም ወገኖች ከዛሬ ስንት ዓመት፤ ከዛሬ ስንት ወር ጀምራችሁ አንግባችሁ ያቆያችኋቸውን የየግል ጥያቄዎች ለተወሰነ ጊዜ ብቻ ወደኋላ በማቆየት፤ የትግል ጉዞዎችሁን ከዚህ በታች በከፍል አንድና ሁለት በተቀመጡት አቅጣጫዎች ብታደርጉና በመጨረሻም ወደ ክፍል 3 ተሸጋግራችሁ፤ ሩጫችሁን ብትጨርሱ፤

ክፍል 1

መተማመኛችሁ

- ሀ. ኢትዮጵያ ተብላ የምትጠራ፤ ዓለም ያወቃት፤ ጸሃይ የሞቃት፤
- ለ. ሶስቱን አጋኞችና ሌሎቻችንንም ጨምሮ ዜጎቻችንን፤
- ሐ. ኑሮ "እንደሚባለው" ለአንደኛው ወገን ለስላሳ፤ ለሌላው ሻካራ ሆና የኖረችና ያለች፤
- መ. ዛሬ በትግራይ ሕዝብ ነጻነት ግንባር የተዘረጋ ዘረኛ የባርነት አገዛዝ ስር የምትገኝ አገር አለችን።!!

የትግል ዓላማ ፤- "የህወሐት የገዢ ቡድን " የዘረጋውን የባርነት አገዛዝ አስወግዶ ነጻነትን እጅ ለማድረግ፤ የተባበረ የነጻነት ትግል ማካሄድና፤ በወደቀው ስርዓት መቃብር ላይ ዴሞክራሲያዊ ኢትዮጵያን ዕውን ማድረግ፤

ክፍል 2

የዴሞክራሲያዊ ኢትዮጵያ ዕውን የመሆን ሂደት፤

የሽግግር መንግስት፤

በተወደደው ስርዓት ምትክ፤ ሥርዓቱን በማስወገድ የታገሉትን ሌሎች ያገናል የሚሉ፤ ድጋፍ ሊሆኑ የሚችሉ ሃይሎች ሁሉ፤ የተሳተፉበት የሽግግር መንግስት ማቋቋም፤

የሽግግር መንግስት ተግባራት

- ሀ. የተመረጠ ቋሚ መንግስት ተፈጥሮ፤ የሽግግሩ ጊዜ እስከሚያበቃ ድረስ ሃገርን ማስተዳደር፤
- ለ. ነጻና ፍትሃዊ በሆነ ምርጫ የሚመጣውን ቋሚ መንግስት ለማወጅ የሚያስችሉትን ግብዓቶች እንዲሟሉ ማድረግ፤ - በዚህ ውስጥ የሚካተቱትን ሁሉንም አሁን መዘርዘር ለጊዜው አስፈላጊ ባይሆንም፤ አንዱንና ዋና የነገሮች ሁሉ መቋጠሪያ የሚሆነውን "የመተዳደሪያ ደንብን" (ሕግ-መንግሥት ማዘጋጀት) ሲሆን፤ ለዚህ ሕገ-መንግሥት ግብዓት ይሁኑ በሚል ቀርቦው፤ ሕዝብ ይሄኛው ይያዝ፤ ያኛው ይጣል፤ በሚል ብይን የሚሰጥባቸው ነጥቦች ደግሞ፤

1ኛ/ እናንተ ሁለት ቡድኖች ዛሬ አንስታችሁ በቀጠሮ ያቆያችኋቸውና ሌሎች የምትጨመሩት ካላችሁ፤

2ኛ/ ለአቅም ሄዋንና ለአቅም አዳም የደረሱ እትዮጵያውያን ሁሉ፤ ቢሻቸው በቡድን ያለያም በግለሰብ የሚያቀርቧቸው፤ በሰማይ የሚበሩ፤ ባህር ላይ የሚንሳፈሩ፤ በመሬት ላይ የሚርመሰሙ ሁሉ፤ አንዳችም እቀባ ሳይደረግባቸው የሚቀርቡ ነጥቦች ቢሆኑ።

ለ መቋጠሪያ፤ ከአቶ ዘውዴ ጽሁፍ "...ሁሉም ጥያቄዎች የማይታወቁና የዚያች አገር ጉዳይ በሚያገባቸው ወገኖች ሁሉ ዘንድ ተቀባይነት ያላቸው መልሶች ሊሰጧቸው ይገባል። ሁሉንም የሕዝብ ጥያቄዎች በአጥጋቢ ሁኔታ መመለስ የሚያስችል መንገድ መከተል ..." የሚለው እዚህ ላይ ተዳብሏል። በዚህም ወደ ክፍል 3

ክፍል 3

መደምደሚያ፤

"ወያኔ እኮ የራሱን ሕገ-መንግስት አላከብር ብሎን" እየተባለ የሚቆዘምበት፤ ተቃዋሚ ፓርቲ፤ ጋዜጠኛ፤ የጋዜጣ አዘራ፤ የእድር ማሕበር፤ ቤተክርስቲያን፤ መሰረድ፤ የሰንበቱ ማህበር፤ የግርያም፤ የሚካኤል ጽዋ ማህበር፤ የወጮች ፋጩት፤ የቅጠል ኮሺታ፤ ሁሉንም መደርደር አይቻልም... ወዘተ. ሳይቀር ከሚገደው የወያኔ ሕገ-መንግሥት ተላቅቆ፤ ሕዝብ እራሱ በጣፈውና እና እራሱ በሚያዘበት፤ መናድ ከፈለገም የሰው ሕገመንግሥት ንደሃል ተብሎ የማይጠየቅበት፤ እሱ እራሱ የሚገደው፤ የጠንካራ ሕገመንግሥት ባለቤት በመሆን፤ የምትፈለገውን ዴሞክራሲያዊ ኢትዮጵያ ፈጥሮ ቁጭ ቢባል! ምን ይመስላችኋል?

ማሳሰቢያ

- 1. እነዚህ ስብስቦች በዚህ ዝርዝር ውስጥ አልተያዙም - ምክንያት ትልልቆችንና ትንንሾችን ላለማደባለቅ፤
 1. Ethiopian People's Congress for United Struggle (Shengo)
 2. Peoples Alliance for Freedom & Democracy (PAFD)
 3. United Movement for Salvation of Ethiopia through Democracy
 4. Ethiopian National Movement

